

स्नेह सम्मेलन : गवर्नमेंट मानकुंवर कॉलेज में आयोजन - पत्रिका - 20/2/26

वेशभूषा प्रतियोगिता में निभाया जनजातीय संस्कृति संवाहक व आजादी के नायकों का किरदार



पत्रिका plus रिपोर्टर
patrika.com

जबलपुर कला और संस्कृति के रंग छात्राओं ने मंच पर दिखाए। किसी ने नृत्य में हुनर दिखाया, तो किसी ने गायकी में कमाल दिखाया। उत्साह, उमंग और युवा जोश का यह नजारा गवर्नमेंट मानकुंवर कॉलेज के स्नेह सम्मेलन उमंग में नजर आया। कार्यक्रम अध्यक्ष डॉ. स्मृति शुक्ला रहीं। सम्मेलन प्रभारी डॉ. कामना श्रीवास्तव ने बताया कि उमंग सम्मेलन के अंतर्गत गुरुवार को भूगोल विभाग तथा समाजशास्त्र विभाग के संयोजन में विविध वेशभूषा प्रतियोगिता हुई। प्रतियोगिता में प्रतिभागियों ने रचनात्मकता, आत्म विश्वास का परिचय दिया। जजमेंट डॉ. मीनू मिश्रा, डॉ. नीना उपाध्याय, डॉ. अर्चना सिंह ने किया। प्रतियोगिता में विभिन्न कक्षाओं के 23 पार्टिसिपेंट्स शामिल हुए।



फैंसी ड्रेस कॉम्पिटिशन से जागरूकता : आयोजन में प्रतिभागियों ने टाइटल कॉस्ट्यूम, महिला सशक्तिकरण, गुमनाम स्वतंत्रता संग्राम सेनानी व हेल्थ व हाइजीन जैसे विषयों का संदेश देने के लिए परिधान पहने। प्रथम पुरस्कार पलक कुशवाहा को ट्रैफिक लाइट बनने के लिए व तनुश्री सेन को स्त्री तत्व दर्शनी के लिए मिला। द्वितीय पुरस्कार अनादिता साहू को बजारन लुक के लिए, तृतीय पुरस्कार रोशनी कोरी को रानी अहिल्याबाई, व सांत्वना पुरस्कार रागिनी मरावी को जनजाति महिला बनने के लिए प्राप्त हुआ। आयोजन में डॉ. सुनीता सोनी, संयोजक डॉ. बीएन त्रिपाठी, डॉ. मुदिता प्रवीण श्रीवास्तव, डॉ. सुनीता सिंह चंदेल, डॉ. किरण कुमार, डॉ. नेहा शाक्य, डॉ. सविता तिवारी, डॉ. बबिता यादव, डॉ. बसंती अग्रवाल, डॉ. हर्षा सिसोदिया, कंचन सेन का सहयोग रहा।

पत्रिका निवेदन
20/2/2026